

MALTA EUROVISION SONG CONTEST 2013

Jirbaħ Gianluca u tirbaħ il-kariżma

minn Noel D'Anastas – ndanastas@gmail.com

Se jkun Gianluca Bezzina li f' Mejju li ġej jirrapprezenta lil pajjiżna fil-Eurovision Song Contest li se jsir f' Malmö, l-Iżvezja.

Għal Gianluca, li għandu 23 sena, kienet l-ewwel esperjenza f' dan il-festival u halliet mill-ewwel toghma tajba. L-istess jinghad għas-songwriters tal-kanzunetta *Tomorrow* – Boris Cezek u Dean Muscat – li wkoll kitbu l-kanzunetti ta' Gianni u Janice Debattista.

Tomorrow hi kanzunetta helwa, mexxejja, li malli tismaghha tibqa' tiftakarha. Xi kultant tfakkrek f' *Hey, Soul Sister* ta' Train u f' mumentu tinhass is-similarità tal-vuċi. Izda l-formula s'issa kienet tajba. Gianluca u shabu fuq l-istage taw wirja tajba, Gianluca kien kunfidenti u deher li qed jiehu pjaċir 'il bogħod mit-tensjoni li jista' joffri.

Probabbli din kienet l-edizzjoni mistennija għal Kevin Borg, il-kantant li rebah il-Pop Idol tal-Iżvezja, il-pajjiż li llum jgħix fih, propju dak li se jorganizza l-Eurovision. Il-kanzunetta tiegħu nkitbet minn tim ta' *songwriters* u *producers* Żvedizi magħrufa, b'ċans kbir li din id-darba jagħmilha.

Minkejja li għabar l-akbar ammont ta' *televoting*, Kevin kellu jikkuntenta bit-tieni post għall-interpretazzjoni brillanti li ta fil-kanzunetta tajba *Needing You*.

Għal dawk li jhobbu l-*metal*, kien hemm numru ta' segwaċi li forsi għall-ewwel darba segweg dan il-festival b'sapport leali lejn Chris Grech, il-kantant tal-*band* *Twenty-Six Other-Worlds* li stennejt se jmur hafna ahjar wara l-wirja dinamika li ta.

Nghid għalija, kienet wahda mis-*songs* favoriti tiegħi flimkien ma' dik ta' Kevin Borg, Gianluca Bezzina, Amber u d-dwett bejn Petra u Richard Edwards. Impresjonat ukoll il-vuċi sofistika ta' Davinia Pace.

Din is-sena kien hemm ukoll il-kontroversja li s-sit uffiċjali tal-Eurovision habbar li Amber kienet rebhet il-festival meta t-*televoting* kien għadu miftuh.



Gianluca Bezzina jinterpreta l-kanzunetta rebbieħa 'Tomorrow' fil-finali tal-Malta Eurovision Song Contest 2013 f'Ta' Qali (Ritratt: Trevor Sollars)

L-ahbar tnehiet ftit wara u l-gurnalist li għamilha rriżenja.

Iż-żewġ serati xxandru *live* fuq il-PBS. Għal min bhali segwa s-semifinali fuq it-televiżjoni seta' jinnota difetti fil-hoss. Hasra, għaliex it-telespettaturi wkoll kellhom sehem fl-għażla tal-kanzunetti għall-finali.

Din l-edizzjoni żvolġiet ukoll f' maratona ta' reklami u promozzjonijiet mhux f' waqthom għal programmi ohra ta' matul il-ġimgħa fuq il-PBS. Kienu żejda wkoll ċerti kummenti tal-preżentaturi.

Barra l-eċċitament li joffri festival bħal dan, l-ispettaklu inkluda wkoll *show* qasir ta' *cover versions* minn Kurt Calleja, rebbieħ tas-sena l-ohra, u attrazzjoni minn *Dreams*, flimkien ma' mistiedna ohra fiż-żewġ serati.

Mistieden fis-sala kien hemm Peter Andrè li l-għada kien il-mistieden speċjali fil-*Malta Music Awards* fejn l-imhuh wara l-MMAs kienu

wkoll fil-*panel* tal-ġurija.

Għall-kronaka, din is-sena kienu sottomessi 181 kanzunetta li minnhom ġew magħzula 69 għas-selezzjoni tat-tieni fażi u wara ntgħazlu 24 li 16 minnhom għaddew għall-finali. F'Diċembru li għadda, Marilena bil-kanzunetta *Overrated* kienet hadet post *Dress Rehearsal* ta' Saska Hunt li harġet mill-festival.

Il-ġurati fil-lejla finali kienu: Aleksandar Kostadinov (Kroazja), Noel Magri (Malta), Alessandro Ragni (Italja), Anna Dalli (Malta), Walid Arfush (Ukrajna), Olga Salamakha (Belarus) u ċ-*chairman* tal-ġurija Carlo Borg Bonaci (Malta).

Malta issa tittanta xortiha biex għat-tieni sena konsekuttiva naqtgħu post għall-finali tat-18 ta' Mejju, izda qabel, *Tomorrow* trid tikkompeti fit-tieni semifinali tas-16 ta' Mejju. Minn issa nawguraw aktar suċċess f' din l-esperjenza.

Gianluca Bezzina

Gianluca, tabib fl-isptar tal-anzjani San Vincenz, għandu kariżma li tiġbdek, saqajh mal-art, li jiehu l-kant b'serjetà u mhabba, izda jhars lejn il-professjoni medika bhala l-qofol tal-karriera tiegħu.

Hu wkoll il-vokalista tal-*band* interessanti Funk Initiative li sentejn ilu kienu nominati għall-ahjar element ġdid fl-MMAs u l-BMAs. Ipparteċipa bhala solista fil-kuncerti ta' Voices u Rockestra.

Gianluca ġej minn familja muzikali. Kienet ohtu stess Dorothy li hajritu jidhol f' dan il-manifest fejn hi stess esperjenzatu erba' darbiet. Nannuh hu Gaetano Buttigieg, magħruf aktar bhala 'Gaetano Kanta' li fil-hamsinijiet kien il-pijunier li introduċa l-ilsien vernakulari f' kanzunetti magħrufa Taljani, Ingliżi u Amerikani meta kien jibdlilhom il-versi u jadattahom għall-Malti, xi kultant anki għall-ambjent lokali.

Gaetano kien għamel suċċess kbir sew fuq ir-Redifussion kif ukoll fil-pubblikazzjonijiet ta' bosta kotba żgħar li kienu wkoll jintbagħtu lill-emigranti Maltin.



L-Għid mal-Euro Tours
Settimana Santa - Abruzzo

27 ta' Marzu – 2 t'April

€890

Inżuru lil Padre Pio

*Full board * Pakkett inklużiv bi-eskursjonijiet kollha bi-likel u x-xorb *
Lukanda 4 star f'Montesilvano *titjiriet lejn Ruma bit-taxxi inklużi

EuroTours

Malta
Mountbatten Street, Hamrun

Gozo
26, Republic Street, Victoria

email:
info@eurotours.com.mt

Telephones:
25965555
21223295
21233193

Gozo Office:
21564452

www.eurotours.com.mt